



П Р И К А З

№ __117/о__

Б О Е Р Ы К

«_23_» _____ 07 _____ 2021

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсын үткәрү турында нигезләмә

Массакуләм мәгълүмат чаралары вәкилләрендә Татарстан Республикасында төзелеш, архитектура һәм торак-коммуналь хужалыгы мәсьәләләрен һәрьяклы һәм объектив яктырту белән кызыксынуга этәргеч бирү максатларында боерык бирәм:

1. Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсын үткәрү турында нигезләмә (кушымтада бирелә) расларга.

2. Юридик бүлеккә (Э.Ю.Латыйповага), дәүләт теркәвенә алу өчен, әлеге боерыкның Татарстан Республикасы Юстиция министрлыгына жибәрелүен тәмин итәргә.

3. Массакуләм мәгълүмат чаралары белән хезмәттәшлек секторына (Р.Ж.Зәйнуллинага) әлеге боерыкның Татарстан Республикасы Юстиция министрлыгында дәүләт теркәвенә алынган вакытыннан башлап ун эш көне эчендә аның «Интернет» мәгълүмат-телекоммуникация челтәрендә Татарстан Республикасы Төзелеш, архитектура һәм торак-коммуналь хужалыгы министрлыгының рәсми сайтында урнаштырылуын тәмин итәргә.

4. Бу боерык үтәлешен контрольдә тоту буенча үземне җаваплы итеп билгелим.

Министр

М.М.Айзатуллин

Татарстан Республикасы Төзелеш, архитектура һәм торак-коммуналь хужалыгы министрлыгының 2021 елның 23 июлендәге 117/о номерлы боерыгы белән расланды

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакүләм мәгълүмат чараларының ел саен уздырыла торган конкурсын үткөрү турында нигезләмә

1. Төп нигезләмәләр

1.1. Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакүләм мәгълүмат чараларының ел саен уздырыла торган конкурсын үткөрү турында әлеге нигезләмә (алга таба – Нигезләмә, конкурс) конкурсны оештыру һәм уздыру тәртибен билгели.

1.2. Конкурс елга бер тапкыр Татарстан Республикасы Төзелеш, архитектура һәм торак-коммуналь хужалыгы министрлыгы (алга таба – Министрлык) тарафыннан үткәрелә.

1.3. Конкурста законнарда билгеләнгән тәртиптә теркәлгән аерым авторлар, авторлык коллективлары, массакүләм мәгълүмат чаралары редакцияләре (алга таба – ММЧ редакцияләре) катнаша ала.

1.4. Конкурста узган елның октябрдан башлап быелның сентябренә кадәр массакүләм мәгълүмат чараларында (алга таба – ММЧ) басылып чыккан яки эфирга чыгарылган, Татарстан Республикасында төзелеш, архитектура һәм торак-коммуналь хужалыгы темаларын яктырта торган мәкаләләр, телевидение сюжетлары, мәгълүмати, аналитик һәм яңалык материаллары кабул ителә.

1.5. Конкурсны оештыру һәм үткөрү өчен оештыру комитеты (алга таба – Оештыру комитеты) төзелә. Оештыру комитеты кимендә 10 кешедән тора. Оештыру комитеты составына рәис, рәис урынбасары, секретарь һәм Оештыру комитеты әгъзалары керә. Оештыру комитеты Министрлык вәкилләреннән һәм Министрлык каршындагы Ижтимагый совет вәкилләреннән төзелә (киләшү буенча). Оештыру комитеты үз эшен түләүсез нигездә башкара. Оештыру комитетының составы Министрлык боерыгы белән раслана.

1.6. Оештыру комитеты эшенә рәис җитәкчелек итә. Оештыру комитеты рәисе булмый торганда, рәис вазыйфалары Оештыру комитеты рәисе урынбасарына йөкләнә.

1.7. Оештыру комитеты секретаре түбәндәге функцияләргә башкара:

Оештыру комитеты эшчәнлеген алып бара;

Оештыру комитетына кергән конкурс эшләрен кабул итә һәм терки һәм аларны Оештыру комитеты утырышында карау өчен әзерли;

Оештыру комитеты утырышын оештыра һәм беркетмә төзи.

Оештыру комитеты секретаре Оештыру комитеты әгъзалары составына керми һәм аның утырышларында тавыш бирмичә генә катнаша.

2. Конкурс номинацияләре

Конкурс түбәндәге номинацияләр буенча үткәрелә, аларның һәркайсында жиңүче билгеләнә:

«Телеканаллар һәм радиостанцияләр арасында Татарстан Республикасында ипотека кредиты базарын үстерү буенча иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында ипотека кредиты базарын үстерү буенча иң яхшы материал»;

«Телеканаллар һәм радиостанцияләр арасында Татарстан Республикасында жәмәгать киңлекләрен үстерү турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында ижтимагый киңлекләрне үстерү турында иң яхшы материал»;

«Телеканаллар һәм радиостанцияләр арасында Татарстан Республикасында күпфатирлы йортларда гомуми милекне капитал ремонтлау турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында күпфатирлы йортларда гомуми милекне капитал ремонтлау турында иң яхшы материал»;

«Телеканаллар һәм радиостанцияләр арасында Татарстан Республикасында социаль-мәдәни билгеләнештәге объектлар төзелеше турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында социаль-мәдәни билгеләнештәге объектлар төзү турында иң яхшы материал»;

«Телеканаллар һәм радиостанцияләр арасында Татарстан Республикасында социаль-мәдәни билгеләнештәге объектларга капитал ремонт турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында социаль-мәдәни билгеләнештәге объектларны капитал ремонтлау турында иң яхшы материал»;

«Телеканаллар һәм радиостанцияләр арасында Татарстан Республикасы төзелеш комплексында яңа технологияләр куллану турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасы төзелеш комплексында яңа технологияләр куллану турында иң яхшы материал»;

«Телеканаллар һәм радиостанцияләр арасында Татарстан Республикасы торак-коммуналь хужалыгында яңа технологияләр куллану турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасы торак-коммуналь хужалыгында яңа технологияләр куллану турында иң яхшы материал»;

«Телеканаллар һәм радиостанцияләр арасында Татарстан Республикасында заманча торак төзелеше булдыру турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында заманча торак төзелеше булдыру турында иң яхшы материал»;

«Телеканаллар һәм радиостанцияләр арасында Татарстан Республикасында каты коммуналь калдыклар белән эш итү темасы буенча иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында каты коммуналь калдыклар белән эш итү темасы буенча иң яхшы материал»;

«Телеканаллар һәм радиостанцияләр арасында Татарстан Республикасында архитектура-төзелеш проектлау өлкәсендәге казанышлар турында иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында архитектура-төзелеш проектлау өлкәсендәге казанышлар турында иң яхшы материал»;

«Телеканаллар һәм радиостанцияләр арасында Татарстан Республикасында төзелеш тармагының 100 еллыгына багышланган иң яхшы материал»;

«Басма массакуләм мәгълүмат чаралары, мәгълүмат агентлыклары, челтәр (интернет) басмалары арасында Татарстан Республикасында төзелеш тармагының 100 еллыгына багышланган иң яхшы материал».

3. Конкурста катнашу тәртибе һәм шартлары

3.1. Конкурста катнашу гариза һәм конкурс эшләрен Оештыру комитеты адресына рус һәм татар телләрендә Министрлыкның электрон почтасына жиберү юлы белән башкарыла: pressa.msagkh@mail.ru.

Конкурста катнашу өчен гариза әлеге Нигезләмәнең 1 нче кушымтасы нигезендәге форма буенча гариза тутыру юлы белән бирелә.

Конкурста катнашу өчен гаризада шулай ук түбәндәгеләр була:

а) юридик затлар сыйфатында теркәлгән ММЧ редакцияләре өчен:

салым органында юридик затны исәпкә кую турында таныклык (салым түләүченең идентификация номеры) (күчермә);

гамәлгә кую документлары (күчермә);

ММЧ теркәү турында таныклык (күчермә) яисә теркәлгән массакуләм мәгълүмат чаралары реестрыннан өзәлтә (күчермә);

б) юридик зат буларак оештырылмаган ММЧ редакцияләре өчен:

ММЧ теркәү турында таныклык (күчермә) яисә теркәлгән ММЧ реестрыннан өзәлтә (күчермә);

ММЧ редакциясенәң уставы яисә «Массакуләм мәгълүмат чаралары турында» 1991 елның 27 декабрәндәге 2124-1 номерлы Россия Федерациясе Законының 20 статьясы нигезендә аны алмаштыра торган килешү күчермәсе, әгәр ММЧ редакциясендә 10 кешедән азрак булса;

в) физик затлар (авторлар, авторлык коллективлары) өчен:

әлеге Нигезләмәнең 3 нче кушымтасы нигезендә кинәш ителә торган форма буенча шәхси мәгълүматларны эшкәртүгә ризалык;

шәхси мәгълүматлар субъекты тарафыннан тарату өчен рөхсәт ителгән шәхси мәгълүматларны эшкәртүгә әлеге Нигезләмәнең 4 нче кушымтасы

нигезендә киңәш ителә торган форма буенча ризалык.

Конкурста катнашучы булып ММЧ редакциясе торса, документларның күчермәләре, тиешле рәвештә рәсмиләштерелгән вәкаләтләр булган очракта (законнар нигезендә рәсмиләштерелгән ышаныч кәгазе күчермәсен теркәп), конкурста катнашучының житәкчесе яки башка вәкаләтле зат тарафыннан таныклана.

Электрон почта аша бирү мөмкинлеге булмаса, гариза һәм конкурс эше Министрлыкның почта адресына, «ММЧ конкурсы» тамгасы белән, электрон рәвештә яки кәгаздә жиберелә ала: 420111, Татарстан Республикасы, Казан шәһәре, Дзержинский урамы, 10 йорт, 215 кабинет.

3.2. Гаризалар Министрлыкта аларны мөрәжәгать итүчедән алганнан соң бер эш көне эчендә теркәлә.

3.3. Конкурста катнашучылар үз эшләрен берничә номинациядә тәкъдим итә ала.

3.4. Конкурста катнашу өчен фәнни-методик мәкаләләр, закон һәм норматив хокукый актларга аңлатмалы шәрехләр, фәнни авторлык тикшеренүләре, методик эшләнмәләр, шулай ук югарыда санап үтелгән материалларны бастырып чыгаруга юнәлтелгән басмалар кертелми.

3.5. Конкурста тапшырыла торган материаллар түбәндәге таләпләргә туры килергә тиеш:

3.5.1. Аудиоматериаллар:

а) форматы – MP3;

б) тавыш сыйфаты – битрейты кимендә 128 кбит/с;

в) файлның күләме – иң күбе 30 Мб.

3.5.2. Видеоматериаллар:

а) форматы – AVI, MPEG-1, MPEG-2, MPEG-4;

б) файлның күләме – иң күбе 300 Мб;

в) тавыш сыйфаты – битрейты кимендә 128 Кбит/с;

г) видеоның сыйфаты – кимендә 720×576 пиксельле;

д) кадрлар ешлыгы – 25 кадр/с.

3.5.3. Текстлы мәкаләләр:

а) форматы – .PDF яки .DOC;

б) файлның күләме – 30 Мб артык түгел.

3.6. Конкурста материаллар жибергәндә, катнашучылар конкурсны оештыручыларга Россия Федерациясе территориясендә 10 (ун) ел дәвамында конкурс материалларын коммерцияле булмаган максатларда куллану («Интернет» мәгълүмат-телекоммуникация челтәрендә урнаштыру) өчен гади (махсус булмаган) лицензия бирә.

3.7. Өченче затларның авторлык хокукларын үтәмәгән өчен Россия Федерациясе законнары нигезендә конкурста материаллар тапшырган мөрәжәгать итүче җавап тотта.

4. Конкурс эшләрен конкурста катнашуга кертү критерийлары

4.1. Оештыру комитеты гаризаны теркәгәннән соң өч эш көне эчендә әлеге Нигезләмәнең 1.3, 1.4, 3.1, 3.4, 3.5, 5.1 пунктларында бәян ителгән таләпләргә

туры килү-килмәве буенча конкурс эшләрен бәяләү нәтижәләре буенча конкурста катнашуга кертү яки кертүдән баш тарту турында карар кабул итә.

4.2. Мондый карар кабул ителгән көннән башлап өч эш көне эчендә, кулга тапшыру турында белдереп, мөрәжәгать итүчеләргә конкурста катнашуга кертүдән баш тарту турында заказлы хат белән хәбәр ителә.

4.3. Конкурста катнашуга кертелмәгән эшләр, житешсезлекләре бетерелгәннән соң, конкурска документлар тапшыру өчен билгеләнгән срокларда кабат тапшырылырга мөмкин.

5. Конкурсны үткәру вакыты һәм тәртибе

5.1. Конкурста катнашу өчен гаризалар быелның 1 сентябреннән 30 сентябренә кадәр (кабул итүнең соңгы көне) кабул ителә. Конкурс бер этапта үткәрелә.

5.2. Конкурс үткәру турында мәгълүмат, әлеге Нигезләмәнең 5.16 пункты исәпкә алып, номинацияләр буенча акчалата бүләк күләмен дә кертеп, гаризалар һәм конкурс эшләре кабул ителә башлаганчы кимендә өч көн алдан «Интернет» мәгълүмат-телекоммуникация чөлтәрендә Министрлыкның рәсми сайтында урнаштырыла.

5.3. Оештыру комитеты, утырышта аның составының яртысыннан да ким булмаган өлеше катнашса, карарлар кабул итәргә хокуклы.

5.4. Конкурста кертелгән конкурс эшләрен бәяләү Оештыру комитетының утырышта катнашкан әгъзалары тарафыннан дүрт критерий буенча бәяләнә, алар буенча баллар саны 5 баллы шкала (0 башлап 5 кадәр) буенча билгеләнә:

материалда белдерелгән проблематиканың объектив һәм актуаль булуы (0-5 балл);

бәян итүнең конкрет, анык, эчтәлекле һәм аңлаешлы булуы (0-5 балл);

тел культурасы, стилистика, ижади якын килү һәм башкару сәнгате (0-5 балл);

мәкаләрдә төгәлсезлекләр, арттырулар, компетентлы булмаган нәтижәләр булмавы (0-5 балл).

5.5. Һәр катнашучы буенча ахыргы бәя Оештыру комитеты әгъзалары тарафыннан бирелгән барлык балларның арифметик уртасын ачыклау юлы белән формалаштырыла.

5.6. Оештыру комитеты карары белән бер номинация буенча иң күп балл җыйган катнашучы әлеге номинациядә җиңүче дип таныла.

5.7. Баллар тигез булса, Оештыру комитеты рәисенең (ул булмый торган чорда – Оештыру комитеты рәисе урынбасарының) тавышы хәлиткеч булып тора.

5.8. Оештыру комитеты карары утырышта катнашкан оештыру комитеты әгъзалары тарафыннан имзаланган йомгаклау беркетмәсе белән рәсмиләштерелә.

5.9. Гариза биргәндә катнашучы номинацияне дөрөс билгеләмәгән булса, гариза һәм конкурс эше конкурсның барлык критерийларына туры килсә, Оештыру комитеты конкурс эшен аеруча туры килә торган номинацияне мөстәкыйль билгеләп бәяли.

5.10. Номинацияләренә берсенә бер гариза тапшырылган очракта яки бер гариза да тапшырылмаса, яисә Оештыру комитеты тарафыннан нинди дә булса номинация буенча «җиңүче» исемен бирмәү турында карар кабул ителсә, әлеге

номинация буенча бер генә катнашучы да бер генә балл да алмаса, әлеге номинация өлешендә конкурс узмаган дип таныла.

5.11. Оештыру комитеты карары ахыргы карар булып тора һәм янадан каралырга тиеш түгел.

5.12. Конкурс нәтижеләре Оештыру комитеты тарафыннан быелның 30 нояб-реннән дә соңга калмыйча ясала.

Конкурста жиңүчеләргә бүләкләү тантанасын үткәру урыны һәм вакыты турында өстәмә хәбәр ителә. Эпидемиологик вәзгыятькә бәйле рәвештә төзәтмәләр кертеләргә мөмкин.

5.13. Конкурс нәтижеләре Министрлыкның рәсми сайтында йомгаклау беркетмәсе имзаланганнан соң бер эш көне эчендә бастырыла.

5.14. Жиңү яулаган очракта, конкурста катнашучы конкурс нәтижеләре турындагы мәгълүмат Министрлыкның рәсми сайтында бастырылган вакыттан башлап биш календарь көне эчендә Оештыру комитетына әлеге Нигезләмәнең 2 нче кушымтасындагы форма буенча белешмәләр тапшыра.

5.15. Жиңүчеләр махсус диплом һәм акчалата бүләк белән бүләкләнә.

5.16. Конкурста жиңүчеләрнең барысына да әлеге максатларга Министрлыкның Министрлык гамәлгә ашыра торган программаларны мәгълүмат-пропаганда белән тәмин итү сметасында каралган акча чикләрендә бер төрле күләмдә акчалата бүләк күчерелә. Акчалата бүләк суммасы Оештыру комитетының йомгаклау беркетмәсе белән раслана.

5.17. Конкурста жиңүче тарафыннан анкетада күрсәтелгән кредит оешмалары счетларына акча күчерү Оештыру комитеты карары һәм әлеге Нигезләмә нигезендә быелның 31 декабреннән дә соңга калмыйча гамәлгә ашырыла.

6. Башка шартлар, элементә өчен мәгълүмат

6.1. Конкурста катнашып, катнашучы конкурсның барлык шартлары белән танышуы һәм алар белән ризалашуы турында раслый, шул исәптән, конкурста жиңгән очракта, аның жиңү яулау факты турындагы мәгълүматның, фамилиясенә, инициалларының, яшәү пунктының, шул исәптән массакүләм мәгълүмат чараларында да, басылып чыгуын раслый.

6.2. Конкурсны уздыру мәсьәләләре буенча аңлатмалар һәм консультацияләр оештыручы тарафыннан pressa.msagkh@mail.ru электрон почтасы буенча һәм (843) 231-14-51, (843) 231-14-52, (843) 231-15-00 телефоннары буенча (эш көннәрендә Мәскәү вакыты белән 10.00-17.00 сәгәтләрдә, төшке аш: 12.00-12.45 кадәр) гамәлгә ашырыла.

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсын үткәрү турында нигезләмәгә 1 нче кушымта

Форма

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсында катнашу өчен

ГАРИЗА

Әлеге эш _____

номинациясендә төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен ел саен уздырыла торган массакуләм мәгълүмат чаралары конкурсында катнашу буенча тапшырылды

Эшнең исеме _____

Материалның чыгу датасы _____

Автор турында мәгълүматлар:

Авторның фамилиясе, исеме, атасының исеме (булган очракта) яки коллектив исеме _____

Вазыйфасы _____

Тәкъдим ителә торган ММЧ _____

Редакциянең адресы (индекс белән) һәм телефоны (шәһәр/торак пункт коды белән) _____

Автор белән элементгә керү өчен координаталар:

Элементә өчен телефон (хезмәт һәм мобиль) _____

Электрон почта адресы (E-mail) _____

«____» _____

20__

ел.

Төзү датасы
имзасы

Катнашучының

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсын үткәрү турында нигезләмәгә 2 нче кушымта

Форма

Акчалата бүләк күчәрү өчен, төзелеш, архитектура һәм торак-коммуналь хужалыгы өлкәсе темаларыен аеруча яхшы яктырту буенча массакуләм мәгълүмат чаралары конкурсында жиңүче анкетасы

Физик затлар (авторлар, авторлык коллективлары) паспорт (паспортлар) күчәрмәсен, ИНН күчәрмәсен, иминият таныклығы күчәрмәсен тапшыра һәм банк сеты реквизитларын күрсәтә:

Банкның исеме/адресы _____

Банкның ИНН/КПП _____

Банкның БИК _____

Банкның корреспондент сеты _____

Банк картасының исәп-хисап сеты номеры (20 билге) _____

Банк картасы номеры (16 билге) _____

Юридик затлар (юридик зат буларак оештырылмаган массакуләм мәгълүмат чаралары редакцияләре) банк сеты реквизитларын тапшыра:

Банкның исеме/адресы _____

Банкның адресы _____

Банкның БИК _____

Банкның ИНН/КПП _____

Банкның корреспондент сеты _____

Исәп-хисап сеты _____

« _____ » _____ 20__ ел.

Төзү датасы

Имза

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсын үткөрү турында нигезләмәгә 3 нче кушымта

Киңәш
ителә торган форма

Шәхси мәгълүматларны эшкәртүгә ризалык

«Шәхси белешмәләр турында» 2006 елның 27 июлендәге 152-ФЗ номерлы Федераль закон таләпләрен исәпкә алып, Татарстан Республикасы Төзелеш, архитектура һәм торак-коммуналь хужалыгы министрлыгы тарафыннан минем персонал белешмәләремнең эшкәртелүенә (аларны миннән һәм/яки теләсә кайсы өченче затлардан алуны да кертеп) риза, түбәндәге күләмдә:

Эшкәртелә торган шәхси мәгълүматлар исемлегә	фамилия, исем, ата исеме (булган очракта), гражданлык, туу датасы, телефон, женес, паспорт мәгълүматлары (бирү датасы һәм кем тарафыннан бирелгән, бүлекчә коды, теркәлү адресы), РФ субъекты, теркәлү урыны һәм фактта яшәү адресы, индекс, СНИЛС, ИНН, биләгән вазыйфа, банк счёты реквизитлары.
--	--

«___» _____ 20__ ел
Төзү датасы

_____/_____
Имза Тулы имза

Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсын үткөрү турында нигезләмәгә 4 нче кушымта

Киңәш ителә торган форма

Шәхси мәгълүматлар субъекты тарафыннан тарату өчен рөхсәт ителгән шәхси мәгълүматларны эшкәртүгә ризалык

«Шәхси мәгълүматлар турында» 2006 елның 27 июлендәге 152-ФЗ номерлы Федераль законның 10¹ статьясы таләпләрен исәпкә алып, Татарстан Республикасы Төзелеш, архитектура һәм торак-коммуналь хужалыгы министрлыгы тарафыннан Төзелеш, архитектура һәм торак-коммуналь хужалыгы өлкәсе темаларын аеруча яхшы яктырткан өчен массакуләм мәгълүмат чараларының ел саен уздырыла торган конкурсында катнашу максатында үземнең шәхси мәгълүматларымның таратылуына (тапшырылуына, бирелүенә) риза.

Эшкәртү өчен ризалык бирелә торган шәхси мәгълүматларның категорияләре һәм исемлеге:

№ т/с	Шәхси мәгълүматлар	Ризалык	
		ӘЙЕ	ЮК
Гомуми шәхси мәгълүматлар			
1	Фамилия		
2	Исем		
3	Ата исеме (булган очракта)		
4	Туган ел, ай, дата һәм туу урыны		
5	Адрес		
6	Белем		
7	Һөнәр		

Эшкәртү өчен шартлар һәм тыю билгеләнә торган шәхси мәгълүматларның категорияләре һәм исемлеге:

№ т/с	Шәхси мәгълүматлар	Билгеләнә торган шартлар һәм тыюлар исемлеге
1.	(Шәхси мәгълүматлар категориясе)	
1.	(Шәхси мәгълүматлар исемлеге)	

Искәрмә. Әлеге юл шәхси мәгълүматлар субъектының ихтыяры буенча шәхси мәгълүматларны

эшкәртүче оператор ягыннан чикләүләрсез тутырыла.

Шартлар һәм тыюлар затларның чикләнмәгән яки чикләнгән даирәсенә шәхси мәгълүматларны тарату һәм (яки) бирү буенча оператор башкара торган гамәлләрне чикләү яки тыюны күздә тотта.

Ризалыкта өстәмә рәвештә шәхси мәгълүматларны эшкәртә торган оператор тарафыннан алынган шәхси мәгълүматларның бары тик аның катгый билгеләнгән хезмәткәрләр өчен генә мәгълүматтан файдалану мөмкинлеге тәмин ителгән эчке чөптә аша гына яисә мәгълүмат-телеком-муникация чөптәләреннән файдаланып тапшырыла алуы яки алынган шәхси мәгълүматларның тапшырылмау шартлары күрсәтелә ала.

Шәхси мәгълүматлар субъектының шәхси мәгълүматлары оператор тарафыннан затларның чикләнмәгән даирәсенә тапшырылчак һәм алар белән башка төрле гамәлләр кылыначак мәгълүмат ресурслары турында белешмәләр: <http://minstroy.tatarstan.ru/>.

« _____ » _____ 20__ ел.
Төзү датасы

_____/_____
Имза / Тулы имза

